

СУР'ЁЗНЫ КРОК НАПЕРАД

За мінулы год больш чым 60 % абароту спажыўкааперацыі складала закупленая ў насельніцтва прадукцыя

У рабоце спажывецкай кааперацыі Беларусі назіраюцца станоўчыя зрухі. Аб гэтым расказаў прэм'ер-міністр Раман ГАЛОЎЧАНКА на нядаўнім пасяджэнні прэзідыума Савета Міністраў, на якім разгледжана пытанне эфектыўнасці функцыянавання спажывецкай кааперацыі.

Урад удзяляе асаблівую ўвагу вырашэнню розных пытанняў насельніцтва, якое пражывае ў сельскай мясцовасці, адзначыў на пачатку пасяджэння Раман Галоўчанка. Ён дадаў, што ў цэнтры ўвагі жыхары не толькі буйных гарадоў, раённых цэнтраў, але і малых і аддаленых сельскіх населеных пунктаў.

У сярэдзіне мінулага года ў адпаведнасці з даручэннем Прэзідэнта краіны была зацверджана агульна-рэспубліканская канцэпцыя абслугоўвання сельскага насельніцтва ў галінах гандлю, харчавання і бытавога абслугоўвання на 2024—2027 гады. Найважнейшая сацыяльная задача па гандлёвым абслугоўванні сельскіх жыхароў — закупка ў іх сельскагаспадарчай прадукцыі і сыравіны, перапрацоўка і пастаўка ў рознічную сетку і, магчыма, у сістэму спажыўкааперацыі.

— Таму мной ініцыіраваны разгляд сітуацыі з эфектыўнасцю функцыянавання спажыўкааперацыі ў 2024 годзе на пасяджэнні прэзідыума Савета Міністраў, — падкрэсліў прэм'ер-міністр. Год таму на аналагічным пасяджэнні была канстатавана наяўнасць сур'ёз-

ных праблем, асабліва ў сферы забеспячэння гандлю на вёсцы, а таксама ў эканамічных паказчыках функцыянавання гэтай сістэмы.

— Сённяшняя сітуацыя істотна адрозніваецца ад той, што была год таму: за гэты год і Прэзідэнтам краіны, і ўрадам быў прыняты шэраг беспрэцэдэнтных мер, якія маюць пакетны і акумулятыўны характар. Гэта не нейкія разавыя рашэнні, а сістэмныя. Яны былі накіраваны на падтрымку спажыўкааперацыі, а таксама на выкананне сацыяльных функцый па абслугоўванні сельскага насельніцтва, — расказаў кіраўнік урада.

Раман Галоўчанка выказаў надзею на тое, што на пасяджэнні будзе абзначана, наколькі эфектыўна гэтыя меры пачалі дзейнічаць.

Паводле яго слоў, пакуль яшчэ складана падводзіць паўнавартасную выснову рэалізацыі гэтых рашэнняў, паколькі фактычна яны толькі пачалі працаваць з канца мінулага — пачатку бягучага года.

— Але лічбы паказваюць, што пэўныя станоўчыя зрухі, у першую чаргу па стабілізацыі дзейнасці арганізацый, ёсць. Ёсць рост прадукцыйнасці працы, рэнтабельнасці продажаў і гэтак далей. Штогод расце і колькасць прыёманарыхтоўчых пунктаў для прыёму ў насельніцтва вырашчаных прадуктаў. За мінулы год больш за 60 % абароту ўсёй сістэмы спажыўкааперацыі Беларусі складала прадукцыя, закупленая ў насельніцтва, што з'яўляецца вялікай падмогай для тых, хто вядзе гаспадарку на сваіх участках. Закуплена за кошт дзяржавы 110 новых аўтакрам для паляпшэння абслугоўвання насельніцтва ў вёсцы, — прывёў лічбы Раман Галоўчанка.

Па матэрыялах БелТА.

СТАЎКА НА РАЗВІЦЦЁ

Аналітыкі IFIMES: эканамічная і палітычная стабільнасць Беларусі, сацыяльная згуртаванасць маюць вырашальнае значэнне для яе будучыні

Днямі Міжнародны інстытут блізкаўсходніх і Балканскіх даследаванняў (IFIMES) апублікаваў аналіз «Прэзідэнцкія выбары ў Беларусі 2025: новы этап грамадска-палітычнага і эканамічнага развіцця краіны». Ключавыя высновы дакумента — у нашым матэрыяле.

ГРАМАДЗЯНЕ ЗАЦІКАЎЛЕНЫ, КАБ БЕЛАРУСЬ ЗАСТАВАЛАСЯ ААЗІСАМ МІРУ І СТАБІЛЬНАСЦІ

— У разгар бурных падзей, якія ахапілі свет, асабліва дзвюх войнаў, у Еўропе і на Блізкім Усходзе, Беларусь рыхтуецца да правядзення прэзідэнцкіх выбараў 26 студзеня 2025 года. Гэта падзея ўяўляе сабой вырашальны паваротны момант у палітычным жыцці Беларусі, якая, нягледзячы на ўсе выклікі, захавала бяспекі і дасягнула зайздроснага ўзроўню эканамічнага росту, — падкрэсліваецца ў дакладзе.

Яго аўтары перакананыя, што гэтыя выбары прывядуць да новага этапу грамадска-палітычнага і эканамічнага развіцця ў гісторыі Беларусі, які характарызуецца стабільнасцю і эканамічным развіццём, нягледзячы на заходнія санкцыі і вайну ў суседняй Украіне.

Аналітыкі чакаюць, што Прэзідэнт Аляксандр Лукашэнка набярэ 80—85 % галасоў. Прычына крыецца ў акцэнце на пераемнасці і палітыцы буйных праектаў у сферы інф-

раструктуры, прамысловасці і эканамічнага развіцця, абяцання, што эканамічны рост працягнецца і ў найбліжэйшыя пяць гадоў.

Дарэчы, пра рост эканомікі.

Паводле ацэнак аналітыкаў, Беларусь заняла трэці радок у рэйтынгу самых хуткарослых еўрапейскіх эканомік у 2024 годзе.

— Еўрапейскія краіны апошнім часам сутыкнуліся з сур'ёзнымі праблемамі, уключаючы зніжэнне дзелавой актыўнасці і падзенне еўра да самага нізкага ўзроўню ў дачыненні да долара з 2022 года. Акрамя таго, на рэгіён яшчэ больш паўплывала пагроза патэнцыяльных пошлін з боку прэзідэнта Дональда Трампа ў ЗША, — адзначаецца ў дакладзе. — Нягледзячы на гэтыя перашкоды, некаторыя краіны прадэманстравалі моцны эканамічны рост у 2024 годзе. Беларусь заняла трэцяе месца ў рэйтынгу першых 15 краін Еўропы па тэмпах росту ВУП на 2024 год на аснове даных Міжнароднага валютнага фонду (МВФ) за кастрычнік 2024 года.

Нагадаем, паводле звестак, агучаных на днях прэм'ер-міністрам Беларусі Раманам Галоўчанкам, тэмп росту ВУП за 2024-ы склаў 104 %, замест 103,8 %, запланаваных у прагнозных дакументах.

Супрацоўнікі інстытута блізкаўсходніх і Балканскіх даследаванняў перакананыя: эканамічная і палітычная стабільнасць Беларусі, сацыяльная згуртаванасць і міжнародныя адносіны маюць вырашальнае значэнне для яе будучыні.

— Здольнасць беларускага лідара вырашаць гэтыя складаныя пытанні з'яўляецца асноўнай прычынай, па якой выбаршчыкі перавыбіраюць яго прэзідэнтам, — адзначаюць яны ў дакладзе. — На думку большасці выбаршчыкаў, цяперашні курс кіраўніцтва і

ПАРЛАМЕНЦКІ ДЗЁННІК

КАЛІ ДОБРА РЭГІЁНАМ — ДОБРА І ЎСЁЙ КРАІНЕ

Ігар СЕРГЯЕНКА з рабочым візітам наведаў Докшыцкі раён

Старшыня Палаты прадстаўнікоў сустрэўся з працоўным калектывам ААТ «Завод «Ветразь» у гарадскім пасёлку Бягомль Докшыцкага раёна. Тэма размовы — дасягненні Беларусі за апошнія 30 гадоў і бягучая выбарчая кампанія.

На сустрэчы з працоўным калектывам «Ветразя» Ігар Сергяенка абмеркаваў пытанні з розных сфер. Ён адзначыў, што калі развіваюцца рэгіёны, то развіаецца і краіна, а гэта асабліва актуальна ў Год добраўпарадкавання. Акрамя таго, кіраўнік дэпутацкага корпуса рэспублікі закрануў тэму фэйкаў і негатыўных укідаў у інтэрнэт-прасторы — як яны ўзнікаюць і як ім супрацьстаяць.

Усе прысутныя змаглі даць Старшыні Палаты прадстаўнікоў пытанні. Адзін з працаўнікоў завода папрасіў спікера звярнуць увагу на стан раённай бальніцы і якасць медыцынскага абслугоўвання на Докшыччыне. Не адкладаючы справу на доўга, Ігар Пятровіч наведаў медустанову, пагутарыў з персаналам і пацыентамі. «Парадак бачу», — канстатаваў Ігар Сергяенка.



фота БелТА

Наступным пунктам на маршруце Старшыні Палаты прадстаўнікоў стала ТАА «Докшыцкая швейная мануфактура», якое было створана ў рамках ініцыятывы «Адзін раён — адзін праект» некалькі гадоў таму. Прадпрыемства займаецца вытворчасцю нацельнай бялізны, яго прадукцыя запатрабавана ў Беларусі, Расіі, Францыі, Германіі, Узбекістане і Казахстане. Сёлета мануфактура пераехала ў новы будынак. Цяпер тут працуюць 67 чалавек, а заробатная плата дасягае 2800 рублёў.

«Добра, што ў невялікіх населеных пунктах у рамках праграмы «Адзін раён — адзін праект» ствараюцца новыя працоўныя месцы. Дзякуючы такім прадпрыемствам рэгіёны дынамічна развіваюцца», — адзначыў Ігар Сергяенка.

У рамках рабочага візіту Старшыня Палаты прадстаўнікоў наведаў адзін з участкаў для галасавання ў Докшыцах з мэтай праверкі яго гатоўнасці да выбараў Прэзідэнта Рэспублікі Беларусь, а таксама назірання за ходам датэрміновага галасавання. «На Віцебшчыне за два дні датэрміновага галасавання свой выбар зрабіла больш за 18 % грамадзян. Інфармацыя, якая паступае з участкаў, гаворыць аб тым, што людзі актыўна ідуць аддаць свой голас за таго кандыдата, які больш падыходзіць нашаму грамадству і які надалей будзе рухаць нашу краіну па шляху паступальнага развіцця. Упэўнены, што і ў наступныя дні яўка грамадзян будзе такой жа высокай», — заключыў Ігар Сергяенка.

Аляксандра ГВОЗДЗЕВА.

Наша даведка

Міжнародны інстытут блізкаўсходніх і Балканскіх даследаванняў (IFIMES) у Любляне (Славенія) рэгулярна аналізуе падзеі на Блізкім Усходзе, на Балканах і ва ўсім свеце.

2017 год, згодна з якім з 167 даследаваных краін (з 193 дзяржаў — членаў ААН) толькі 19 з'яўляюцца пераважна дэмакратычнымі краінамі Еўропы і Паўночнай Амерыкі, а 52 — пераважна дыктатарскімі краінамі Афрыкі, Азіі і арабскага свету. Астатнія 96 краін вагаюцца паміж няпоўнай дэмакратыяй і «мяккай» дыктатурай.

— Праблема Захаду заключаецца ў навязванні заходняй мадэлі дэмакратыі ў краінах, якія адрозніваюцца ад яго ў культурным плане і маюць іншае асяроддзе. Міжнародная супольнасць павінна прыняць іншыя мадэлі дэмакратыі для краін са сваімі традыцыямі, культурным і палітычным статусам. Такім чынам, «навязванне дэмакратыі» — робяць выснову аўтары — гэта недэмакратычны акт.

Асабліва ён актуальны ў святле таго, што днямі дэпутаты Еўрапарламента большасцю галасоў прынялі рэзалюцыю, у якой заклікалі краіны ЕС не прызнаваць вынікі прэзідэнцкіх выбараў у Беларусі, а таксама пашыраць санкцыі супраць Мінска. Што ж, яшчэ адно пацвярджэнне недэмакратычнасці і навязвання любымі даступнымі метадамі сваёй мадэлі паводзін... Але беларусы заўсёды жылі сваім розумам. Яны будуць рабіць гэта і надалей, выказаўшы сваю волю на выбарчых участках.